

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 047 (5767) 12 mart 2019-cu il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

Hindistan Azərbaycanla tərəfdaşlığa böyük önəm verir

*Prezident İlham Əliyev Hindistanın ölkəmizdə yeni
təyin olunmuş səfirinin etimadnaməsini qəbul edib*



Səh → 2

4

Elçin Quliyev həlak
olmuş kiçik çavuşun
ailəsi ilə görüşüb



8

Hikmət Babaoğlu:
Ermənistanın
danışıklardan yayınmaq
cəhdi baş tutmayacaq



8

Bəhruz Quliyev:
"Həmsədrərin
bəyanatı bir daha
təsdiq etdi ki..."



12 mart 2019-cu il

Hindistan Azərbaycanla tərəfdaşlığa böyük önəm verir

Prezident İlham Əliyev Hindistanın ölkəmizdə yeni təyin olunmuş səfirinin etimadnaməsini qəbul edib



Azərbaycan Respublikasının Prezidenti İlham Əliyev martın 11-də Hindistan Respublikasının ölkəmizdə yeni təyin olunmuş fəvqəladə və səlahiyyətli səfiri Bavitlunq Vanlalvavnın etimadnaməsini qəbul edib. Bavitlunq Vanlalvavna etimadnaməsini Prezident İlham Əliyevə təqdim etdi.

Sonra Azərbaycan Prezidenti səfirle söhbət etdi. Görüşdə ölkələrimiz arasında iqtisadiyyat, ticarət, nəqliyyat və turizm sahələrində əməkdaşlığın inkişaf perspektivlərinə dair fikir mübadiləsi aparıldı.

Səfir Bavitlunq Vanlalvavna diplomatik fəaliyyəti dövründə ölkələrimiz arasında əməkdaşlığın inkişafı naminə söylərinə əsirgəməyəcəyini bildirdi. Prezident İlham Əliyev səfirə ölkəmizdə fəaliyyəti müddətində uğurlar arzuladı.

Azərbaycan səfiri etimadnaməsini Banqladeş Prezidentinə təqdim edib

Azərbaycanın eyni zamanda Banqladeş Xalq Respublikasındakı səfiri Əşrəf Şixəliyev etimadnaməsini bu ölkənin Prezidenti Əbdül Həmidə təqdim edib.

AZƏRTAC xəbər verir ki, səfir Ə.Şixəliyev, həmçinin ölkənin xarici işlər üzrə dövlət naziri Şəhriyar Alam və xarici işlər nazirinin müavini Kamrul Ahsanla da görüşüb. Görüşlər zamanı yüksək səviyyəli qarşılıqlı səfərlərin əhəmiyyəti vurğulanıb, bu xüsusda Azərbaycanın sədrliyi ilə oktyabrın 25-26-da Bakıda keçiriləcək Qoşulmama Hərəkatının zirvə görüşündə Banqladeş nümayəndə heyətinin iştirakının vacibliyi qeyd edilib.

Səfir "ASAN xidmət" mərkəzlərinin vətəndaşlara tez və şəffaf şəkildə xidmətlərin göstərilməsi üzrə fəaliyyəti barədə

məlumat verib, ölkəmizin bu təcrübəsini Banqladeşlə bölüşməyə hazır olduğunu diqqətə çatdırıb. O, Banqladeş məhsulları üçün əsas ixrac bazarlarının ABŞ və Avropa ölkələrinin

olmasını nəzərə alaraq, Şimal-Cənub nəqliyyat dəhlizinin üstünlükləri barədə məlumat verib, Banqladeşi bu dəhlizə qoşulmağı nəzərdən keçirməyə təklif edib. Görüşlərdə iki ölkə

arasında iqtisadiyyat, o cümlədən ticarət, informasiya-kommunikasiya texnologiyaları, turizm sahəsində əməkdaşlıq üçün geniş imkanların mövcudluğunu vurğulayıblar.



Rəsmi xronika

Prezident İlham Əliyev UEFA Avropa Liqasının final oyununun 2019-cu ildə Bakı şəhərində təşkili və keçirilməsi ilə bağlı Azərbaycan Respublikasına gələcək əcnəbilər və vətəndaşlığı olmayan şəxslər üçün viza prosedurlarının sadələşdirilməsi haqqında Sərəncam imzalayıb.

Prezident İlham Əliyev Azərbaycan Respublikasında teatr və konsert müəssisələri işçilərinin sosial müdafiəsinin gücləndirilməsi haqqında Sərəncam imzalayıb. Sərəncamda qeyd olunur ki, ölkəmizdə teatr sənətinin daha da inkişaf etdirilməsi, teatr və konsert müəssisələri işçilərinin sosial müdafiəsinin gücləndirilməsi məqsədilə dövlət büdcəsindən maliyyə yardımı alan teatr və konsert müəssisələrində çalışan işçilərin aylıq vəzifə maaşlarının 2019-cu il martın 1-dən orta hesabla 50 faiz artırılması təmin edilsin.

Mədəniyyət Nazirliyinə və Maliyyə Nazirliyinə tapşırıqlı ki, bu Sərəncamın icrası ilə bağlı zəruri tədbirlər görsünlər. Nazirlər Kabinetinə bu Sərəncamda nəzərdə tutulmuş tədbirin maliyyələşdirilməsi məqsədilə cari ilin və növbəti illərin dövlət büdcəsində maliyyə təminatı məsələlərinin həllini təmin etmək; bu Sərəncamdan irəli gələn digər məsələləri həll etmək tapşırıqlı.

Prezident İlham Əliyev Efiopiya Prezidenti Sahle-Uork Zevdeyə başsağlığı verib. Başsağlığında deyilir: "Hörmətli xanım Prezident, "Efiopiya hava yolları"na məxsus sərnəşin təyyarəsinin qəzaya uğraması nəticəsində çoxsaylı insan tələfatı xəbərini kədər hissi ilə qarşıladım. Baş vermiş bu faciə ilə əlaqədar Sizə, həlak olanların ailələrinə və yaxınlarına, bütün Efiopiya xalqına şəxsən öz adımdan və Azərbaycan xalqı adından dərin hüzn-lə başsağlığı verirəm".

Dövlətimizin başçısı, həmçinin Keniya Prezidenti Uhuru Kenyattaya başsağlığı verib. Başsağlığında qeyd olunur: "Efiopiya hava yolları"na məxsus sərnəşin təyyarəsinin qəzaya uğraması nəticəsində həmvətənlərinizin həlak olması xəbərindən son dərəcə kədərləndim. Bu faciə ilə əlaqədar Sizə, həlak olanların ailələrinə və yaxınlarına, bütün Keniya xalqına şəxsən öz adımdan və Azərbaycan xalqı adından dərin hüzn-ə başsağlığı verirəm".

Prezident İlham Əliyev AMEA-nın akademik Yusif Məmmədəliyev adına Neft-Kimya Prosesləri İnstitutunun 90 illik yubileyinin qeyd edilməsi haqqında Sərəncam imzalayıb.

Prezident İlham Əliyev Elçin Səfəralı oğlu Babayevin Azərbaycan Respublikasının Prezidenti yanında Elmin İnkişafı Fondunun icraçı direktoru vəzifəsindən azad edilməsi haqqında Sərəncam imzalayıb.

Dövlət başçısının digər Sərəncamı ilə Elçin Babayev Bakı Dövlət Universitetinin rektoru təyin edilib.

Azərbaycan dünya birliyi üçün mühüm tərəfdaşa çevrilir

Azərbaycan Respublikasının Birinci vitse-prezidenti xanım Mehriban Əliyeva Parisdə bir sıra mühüm görüşlər keçirib

Fransa Respublikasında səfərdə olan Azərbaycan Respublikasının Birinci vitse-prezidenti xanım Mehriban Əliyeva martın 11-də Parisdə "Rothschild Global Financial Advisory" şirkətinin rəhbəri David dö Rotşild ilə görüşüb.

AZƏRTAC-ın xüsusi müxbiri xəbər verir ki, Azərbaycanın Birinci vitse-prezidenti Mehriban Əliyeva "Rothschild Global Financial Advisory" şirkətinin rəhbəri David dö Rotşild ilə görüşündən məmnun olduğunu dedi. Birinci vitse-prezident Mehriban Əliyeva bildirdi ki, XIX əsrdə Azərbaycanda çox məşhur olan Rotşildlər 1883-cü ildə "Xəzər-Qara dəniz neft sənayesi və ticarət cəmiyyəti"ni təsis etmişdilər. "Azərbaycan - Bakı o zaman neft sənayesinin mərkəzi idi və Rotşild qardaşları Bakıya böyük



ilə "Suez Groupe" şirkəti arasında ətraf mühit, ekologiya və digər sahələrdə əməkdaşlığın perspektivləri müzakirə olundu, ikitərəfli əlaqələrin müxtəlif istiqamətlərdə inkişafı ilə bağlı fikir mübadiləsi aparıldı.

Azərbaycan Respublikasının Birinci vitse-prezidenti Mehriban Əliyeva martın 11-də Parisdə Fransanın Milli Xərçəng İnstitutunun təsisçisi və keçmiş prezidenti professor David Hayat ilə görüşüb. AZƏRTAC xəbər verir ki, görüşdə onkoloji xəstəliklərin qarşısının alınması, bu sahədə təcrübə mübadiləsinin aparılması və yeni əməkdaşlıq istiqamətlərinin müəyyənləşdirilməsi ilə bağlı geniş fikir mübadiləsi aparıldı. Həmçinin görüşdə iki ölkənin onkologiya mərkəzləri arasında sıx əməkdaşlığın qurulmasının və birgə layihələrin həyata keçirilməsinin zəruriliyi vurğulandı.



investisiya gətirmişdilər", - deyən Mehriban Əliyeva bütün bunların Bakıda neft sənayesinin daha da canlanmasına səbəb olduğunu diqqətə çatdırdı. Bununla yanaşı, Rotşild qardaşlarının xeyriyyəçiliklə də məşğul olduqlarını və Bakıda çoxlu gözəl binalar tikdirdiklərini deyən Azərbaycanın Birinci vitse-prezidenti əməkdaşlığın ölkəmiz müstəqilliyini bərpa etdikdən sonra da davam etdirildiyini bildirdi, Azərbaycan Mərkəzi Bankı ilə "Rothschild Global Financial Advisory" şirkəti arasında imzalanacaq strateji əməkdaşlıq haqqında sazişin əhəmiyyətini vurğuladı. Mehriban Əliyeva David dö Rotşildə ölkəmizə səfərə dəvət etdi.

"Rothschild Global Financial Advisory" şirkətinin rəhbəri David dö Rotşild bu görüşdən şad olduğunu bildirərək, Rotşildlərin Azərbaycandakı fəaliyyətinin tarixi köklərinin olduğunu dedi. "Ailəmizin Sizin ölkənizdəki fəaliyyəti barədə bilirik və hesab edirəm ki, onlar tarixdə iz qoyan fəaliyyət göstərirlər", - deyən David dö Rotşild Azərbaycana səfər dəvətini məmnunluqla qəbul etdi. Görüşdə əməkdaşlıqla bağlı fikir mübadiləsi aparıldı.



Martın 11-də Fransa Respublikasında səfərdə olan Azərbaycan Respublikasının Birinci vitse-prezidenti Mehriban Əliyeva "Suez

Groupe" şirkətinin beynəlxalq inkişaf üzrə icraçı vitse-prezidenti Erik Qebali ilə görüşüb. AZƏRTAC xəbər verir ki, görüşdə Azərbaycan



12 mart 2019-cu il

Elçin Quliyev həlak olmuş kiçik çavuşun ailəsi ilə görüşüb

2019-cu ilin 10 mart tarixində saat 06:50 radələrində Dövlət Sərhəd Xidmətinin Sərhəd Qoşunlarının "Horadiz" sərhəd dəstəsinin Fizuli rayonunun Bala Bəhmənlı kəndinin yaxınlığındakı sərhəd zastavasının xidməti ərazisində dövlət sərhədinin pozulmasına cəhd edilib.

DSX-dan SİA-ya verilən məlumata görə, sərhəd naryadı tərəfindən İran İslam



sərhəd pozucuları geri qaçıblar. Hadisədən dərhal sonra Dövlət Sərhəd Xidmətinin rəisi general-polkovnik Elçin Quliyev və digər vəzifəli şəxslər əraziyə gəlmiş, hadisə yerinə baxış keçirmiş, əməliyyat-axtarış tədbirlərinin davam etdirilməsinə dair zəruri tapşırıqlar verib. Dövlət Sərhəd Xidmətinin rəhbər heyəti dövlət sərhədini mühafizə edərkən qəhrəmancasına həlak olmuş kiçik çavuş S.Məmmədovun atası ilə görüşüb və baş sağlığı veriblər.



Respublikasından Azərbaycan Respublikası istiqamətində silahlı şəxslərin hərəkəti aşkar olunmuş və qarşısı alınmışdır. Azərbaycan Respublikasının dövlət sərhədinin mühafizəsində olan sərhəd naryadının qanuni tələbinə və xəbərdarlıq atəsinə tabe olmayan sərhəd pozucuları tərəfindən sərhəd naryadına qarşı silah tətbiq edilib. Baş vermiş atışma zamanı sərhəd naryadının başçısı Daşkəsən rayonundan hə-

qiqi hərbi xidmətə çağırılmış kiçik çavuş Məmmədov Səxavət Fizuli oğlu sənəndən güllə yaraları almış, sərhəd naryadının üzvü Siyazən rayonundan həqiqi hərbi xidmətə çağırılmış əsgər Cəbrayıl Vədadi Xəlifəqulu oğlu əlindən yaralanıb. Hər iki sərhədçi dərhal hərbi hospitala təxliyə olunsa da, kiçik çavuş S.Məmmədovun həyatını xilas etmək mümkün olmayıb. Dövlət sərhədini pozmağa müvəffəq ola bilməyən

Dövlət Sərhəd Xidmətinin rəisinin əmri ilə kiçik çavuş Məmmədov Səxavət Fizuli oğlu (ölümündən sonra) və əsgər Cəbrayıl Vədadi Xəlifəqulu oğlu xidməti vəzifələrinin icrasında göstərdikləri şücaətə görə "Hərbi xidmətdə fərqlənməyə görə" 3-cü dərəcəli medalı ilə təltif olunublar. Hadisə ilə əlaqədar Hərbi Prokurorluqla birlikdə zəruri tədbirlər həyata keçirilir. Fakt üzrə cinayət işi başlanıb.

YAP-ın Beynəlxalq əlaqələr şöbəsinin müdiri Sevinc Fətəliyeva Kuba Respublikasının ölkəmizdəki səfiri ilə görüşüb

YAP-ın Beynəlxalq əlaqələr şöbəsinin müdiri, Milli Məclisin deputatı Sevinc Fətəliyeva martın 11-də Kuba Respublikasının Azərbaycanın Azərbaycandakı fəvqəladə və səlahiyyətli səfiri Alfredo Nieves Portuondo ilə partiyanın mənzil qərarlarında görüşüb. Görüşdə qarşılıqlı maraq doğuran məsələlərlə bağlı ətraflı fikir mübadiləsi aparılıb. YAP Beynəlxalq əlaqələr şöbəsinin müdiri Sevinc Fətəliyeva Azərbaycan və Kuba xalqları



arasında keçmiş Sovet İttifaqı dövründə formalaşan istiqamətli münasibətlərin olduğunu vurğulayaraq, hazırda iki ölkə əlaqələrinin inkişafı üçün geniş perspektivlərin

olduğunu bildirib. Səfir Alfredo Nieves Portuondo ölkəsinin Azərbaycanla siyasi, iqtisadi, təhsil, səhiyyə, mədəniyyət, idman sahələrində əmək-

daşlığı, həmçinin, Kuba Kommunist Partiyası ilə Yeni Azərbaycan Partiyası arasında əlaqələri inkişaf etdirməkdə maraqlı olduğunu ifadə edib. Səfir iki ölkənin beynəlxalq arenada birbirinə dəstək nümayiş etdirdiyini, həmçinin, Kubanın Azərbaycanın ərazi bütövlüyünü dəstəklədiyini qeyd edib. Qeyd olunub ki, üst-üstə düşən maraqlar ölkələrimiz arasında münasibətlərin bundan sonra da inkişafına əhəmiyyətli töhfə verəcəkdir.

Xalid Əl-Uteybi: "Küveyt Azərbaycanın ərazi bütövlüyünü dəstəkləyir"

Martın 11-də Milli Məclisin Azərbaycan-Küveyt parlamentlərarası əlaqələr üzrə işçi qrupunun üzvləri Küveyt Millət Məclisinin Küveyt-Azərbaycan parlamentlərarası dostluq qrupunun üzvlərindən ibarət nümayəndə heyəti ilə görüşüblər. AZƏRTAC xəbər verir ki, Azərbaycan-Küveyt parlamentlərarası əlaqələr üzrə işçi qrupunun rəhbəri, deputat Hüseynbala Mirələmov ölkələrimiz arasında mövcud olan dostluq münasibətlərindən danışdı, ölkələrimiz arasında müxtəlif sahələrdə əlaqələrin inkişaf etdiyini deyib. Müstəqilliyinin ilk illərində Azərbaycanın üzvləşdiyi ağır ictimai-siyasi vəziyyətdən bəhs edən Hüseynbala Mirələmov qeyd edib ki, xalqımızın ümummilli lideri Heydər Əliyevin hakimiyyətə qayıdışından sonra ölkəmiz yeni inkişaf



mərhələsinə qədəm qoyub.

Küveyt Dövlət Millət Məclisinin Küveyt-Azərbaycan parlamentlərarası dostluq qrupunun sədri Xalid Əl-Uteybi deyib ki, Azərbaycan və Küveyt dostluğu tarixi, dərin mədəni köklərə söykənir. İki ölkə arasında iqtisadi, siyasi, mədəni sahələrdə əlaqələrin yüksək səviyyədə olduğunu söyləyən Xalid Əl-Uteybi ticari əlaqələrin daha da genişləndirilməsinin zəruriliyini qeyd edib.

Xalid Əl-Uteybi Azərbaycanın hər zaman beynəlxalq təşkilatlar çərçivəsində Küveytin mövqeyini müdafiə etdiyini bildirərək vurğulayıb ki, ölkəsi Azərbaycanın ərazi bütövlüyünü dəstəkləyir və Dağlıq Qarabağ münaqişəsinin sülh yolu ilə həllinin tərəfdarıdır.

Teatr və konsert müəssisələrində çalışan işçilərin aylıq vəzifə maaşları 50 faiz artırılıb

Azərbaycan Prezidenti İlham Əliyev martın 11-də teatr və konsert müəssisələri işçilərinin sosial müdafiəsinin gücləndirilməsi haqqında Sərəncam imzalayıb. AZƏRTAC xəbər verir ki, Sərəncama əsasən dövlət büdcəsindən maliyyə yardımı alan teatr və konsert müəssisələrində çalışan işçilərin aylıq vəzifə maaşları 2019-cu il martın 1-dən orta hesabla 50 faiz artırılıb.



Darıdağ arsenli su müalicə və istirahət kompleksi inşa olunacaq

Naxçıvanda müalicə turizminin inkişafına geniş diqqət yetirilir. Bu sahədəki imkanlardan səmərəli istifadə olunur, yeni müalicə mərkəzləri fəaliyyətə başlayır. Həyata keçirilən tədbirlərin nəticəsi olaraq Culfa rayonunda Darıdağ arsenli su müalicə və istirahət kompleksi yaradılacaqdır. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, martın 9-da Naxçıvan Muxtar Respublikası Ali Məclisinin Sədri Vasif Talıbov tikinti aparılacaq əraziyə gəlib, kompleksin layihəsinə baxıb.

Məlumat verilib ki, Darıdağ arsenli su dünyada ən zən-



gin və güclü mineral tərkibi olan müalicəvi sudur. Bu suyun bir çox xəstəliklərin müalicəsində faydalı olması kliniki təcrübələrdə də sübut olunub. Ona görə də Darıdağ arsenli sudan müalicə məqsədilə geniş istifadə olunması diqqətdə saxlanılır. Bu məqsədlə ərazidə yeni kompleks inşa olunacaq, 4 mərtəbədə ibarət əsas korpusda otel və xidmət sahələri yaradılacaqdır. Burada qadın və kişilər üçün ayrı-ayrı müalicə hovuzları istifadəyə verilecək, turistlərin istirahəti üçün lazımı şərait yaradılacaqdır. Ali Məclisin Sədri tikinti işlərinə başlanılması ilə bağlı müvafiq tapşırıq və tövsiyələrini verib.

Albaniya Prezidenti: Qlobal Bakı Forumu regional və global səviyyələrdə qarşılıqlı anlaşmanın möhkəmləndirilməsinə mühüm töhfə verir

Qlobal Bakı Forumu regional və global səviyyələrdə qarşılıqlı anlaşmanın möhkəmləndirilməsinə mühüm töhfə verir.

Bunu Albaniya Prezidenti İllir Meta VII Qlobal Bakı Forumu ərəfəsində Trend-ə müsahibəsində deyib. İ.Meta qeyd edib ki, Qlobal Bakı Forumu görkəmli siyasi xadimlərin, iş adamlarının, elmi dairələrin və gənclər forumlarının nümayəndələrinin iştirak etdiyi mühüm qlobal platformaya çevrilib: "Bu platforma regional və global səviyyələrdə dialoq və qarşılıqlı anlaşmanın yaradılması və möhkəmləndirilməsinə mühüm töhfə verir". Prezident bildirib ki, VII Qlobal Bakı Forumunun əsas mövzusu - "Dünyanın yeni xarici siyasəti" - bu töhfəni olduqca dəqiq əks etdirir: "Əminəm ki, Forumun keçirildiyi üç gün ərzində dünyada müxtəlif hadisələrə müsbət təsir edəcək bir çox qiymətli fikirlər səsləndiriləcək". İ.Meta vurğulayıb ki, bu gün dünyanın əməkdaşlıq körpüsü və inklüziv cəmiyyətə daha çox ehtiyacı var.



Azərbaycan-BMT: 27 illik əməkdaşlığın inkişaf özəllikləri

Azərbaycanın BMT üzvlüyünə qəbul edilməsinin 27-ci ili tamam olub. 1992-ci il martın 2-dən bu günə qədər tərəflər arasında əlaqələrin xüsusi dinamika ilə inkişaf etdiyi ilə bağlı ekspertlərin yekdil fikri vardır. Keçən müddətdə bütün sahələr üzrə Azərbaycan bu nüfuzlu beynəlxalq təşkilatla əlaqələrini yüksələn xətlə inkişaf etdirib. Lakin müstəqilliyin ilk illərində BMT ilə münasibətlərdə problemlər mövcud idi. O dövrdəki rəhbərliyin siyasi naşilliyi və bir sıra dairələrin təxribatçı fəaliyyəti nəticəsində ölkəmiz bu beynəlxalq təşkilatla fəal əməkdaşlıq edə bilmədi. Ulu öndər Heydər Əliyevin hakimiyyətə qayıdışı ilə vəziyyət kökündən dəyişdi. O zamandan bu yana Azərbaycanla BMT arasında əməkdaşlıq həm sistemli xarakter aldı, həm də Azərbaycanın müstəqil dövlətçilik maraqlarına tam cavab verdi. Həmin kontekstdə Azərbaycan-BMT münasibətlərinin geosiyasi aspektinin analizi üzərində bir qədər geniş dayanmağa ehtiyac görürük.

ci yarısından başlayaraq getdikcə daha da dərinləşib və iki tərəfdən birinin sıradan çıxması ilə nəticələnməli idi. Bu hadisə keçən əsrin 90-cı illərinin əvvəllərində baş verdi - sosialist düşərgəsi əsas olaraq iqtisadi çətinliklərə görə yarışa dayana bilmədi və çökdü.

Bütün bunlar qlobal geosiyasi proseslərə çox ciddi təsir göstərdi. Təbii ki, bir böyük gücün dağılması siyasətə təsirsiz qala bilməzdi. ABŞ başda olmaqla Qərbi öz qələbələrini böyük tənənə hesab etdi və beynəlxalq təşkilatların qlobal siyasəti tənzimləməsi məsələsinə elə də səmimi yanaşmadı. Məhz belə bir qarışıq mərhələdə - öten

hətta dövlət olaraq tarixdən silinməsi təhlükəsi ilə üzləşmişdi.

Bunun əsas səbəbi naşilliyə rəhbərlik və havadarlarının ciddi yardımı və istiqamətləndirmələri ilə Ermənistanın aramsız olaraq Azərbaycan torpaqlarını işğal etməyə çalışması idi. 1993-cü ilin iyun ayına qədər bu istiqamətdə Azərbaycan üçün çox əlverişsiz bir vəziyyət yaranmışdı. Ulu öndər məhz bu cür ağır, məşəqqətli və təhlükəli dövrdə xalqın tələbi ilə ölkəyə rəhbər oldu. Bununla da tədricən bütün istiqamətlərdə dövlətin siyasəti sistemli və səmərəli xarakter almağa başladı. Heydər Əliyev həmin aspektdə beynəlxalq

tında qalan torpaqların azad edilməsi məsələsi dolaşığına salındı. BMT bu məsələ ilə bağlı dörd qətnamə qəbul etsə də, İndiyə qədər onlara əməl olunmayıb. Azərbaycanın BMT-yə üzv qəbul olunmasının 27-ci ilində vəziyyətin bu şəkildə qalması, təbii ki, ürəkəcan deyil. Ölkə böyük ümidlərlə daxil olduğu nüfuzlu beynəlxalq təşkilatın Ermənistan-Azərbaycan, Dağlıq Qarabağ münasibətləri ilə bağlı qəbul etdiyi sənədləri icra edə bilməməsinə böyük üzüntü ilə qarşılıyır. Bu, birbaşa BMT-nin Nizamnaməsinin pozulması və beynəlxalq hüquq normalarının tapdanmasıdır.

Aydındır ki, vəziyyətin bu cür

Bretton-Vuds sistemi və BMT: 1945-ci ildən sonrakı ziddiyyət

Birləşmiş Millətlər Təşkilatı (BMT) ən nüfuzlu dövlətlərarası beynəlxalq təşkilatdır. Onun tarixi və məqsədləri haqqında kifayət qədər informasiya mövcuddur. BMT-nin Nizamnaməsi 1945-ci ilin aprelində ABŞ-ın San-Fransisko şəhərində SSRİ və Amerika nümayəndələri arasında bir neçə aylıq çalışmalardan sonra razılaşdırılıb. Nizamnamə həmin ilin iyun ayında yenə həmin şəhərdə keçirilən beynəlxalq konfransın təsdiqinə verilib. İştirakçı dövlətlərin sayı 50 olub. Ancaq aparıcı qüvvə kimi SSRİ və ABŞ çıxış edib. 1945-ci ilin oktyabrında BMT-nin Nizamnaməsi qüvvəyə minib. Bu təşkilatı Almaniyə üzərində qələbə qazanan böyük dövlətlər dünya siyasətində prosesləri beynəlxalq hüquqa uyğun tənzimləmək üçün yaradıblar. Lakin bir məqamın üzərində nədənsə mütəxəssislər dayanmaq istəmirlər. Bu məqam hazırda BMT ilə bağlı müəyyən ziddiyyətli vəziyyətlərin yaranmasında az rol oynamayıb. İndi BMT-nin üzvləri çoxdur, lakin onun dünya siyasətinə təsirinin səmərəsi heç də keçən əsrdən çox deyil. Səbəblər müxtəlifdir. Biz yalnız BMT yarandığı dövrdə özünü göstərən bir ziddiyyətə diqqət yetirmək istərdik.

Məsələ ondan ibarətdir ki, həmin dövrdə Amerika ilə SSRİ arasında yaradılacaq dünya nizamında hansı faktora üstünlük verməklə bağlı fikir ayrılığı mövcud idi. Vaşinqton dünya iqtisadiyyatında inkişafa və tənzimlənməyə nail olmaq üçün qlobal sülhü və barışı təmin etməyin mümkünlüyünə inanıb. SSRİ isə Amerikanın təklif etdiyi bu yanaşmaya dəstək verməyib, dünya miqyasında siyasəti tənzimləməyin daha perspektivli olduğunu iddia edib. Nəticədə, iki qlobal sistem yaranıb: Bretton-Vuds sistemi və Birləşmiş Millətlər Təşkilatı.

Bretton-Vuds (ABŞ-da şəhərdir) sistemində başlıca olaraq iqtisadi-maliyyə sahəsində dünya dövlətlərini bir araya gətirmək nə-

zərdə tutulub. Bu təşkilatın yaradılması üçün ilk konfrans 1944-cü ildə Bretton-Vudsda keçirilib. Orada üç əsas institutun yaradılması nəzərdə tutulub - Beynəlxalq Valyuta Fondu (BVF), Beynəlxalq Yenidənqurma və İnkişaf Bankı (BYİB) və Tariflər və Ticarət üzrə Baş Saziş (TTBŞ). Lakin Tariflər və Ticarət üzrə Baş Sazişi SSRİ imzalamıdan imtina edib. Bütövlükdə sovetlər yuxarıda vurğulanan beynəlxalq qurumlarda iştirakdan imtina edib. TTBŞ yalnız 1947-ci ildə razılaşdırılıb. BVF və BYİB BMT-nin təsisatları sırasına daxil edilib. Bununla da öncədən Qərblə SSRİ arasında dünyanın siyasi və iqtisadi idarə edilməsi məsələsində fikir ayrılığı olub. Moskva beynəlxalq iqtisadi proseslərə qarışmayıb, buna görə də iqtisadi fəaliyyətdə sərbəstlik əldə edib. Lakin o, dünyanın aparıcı hissəsinin liderlik etdiyi beynəlxalq iqtisadi proseslərdən təcrid olunub. Düşünürük ki, bu ziddiyyət XX əsirin

90-cı illərinin əvvəllərində müstəqilliyini əldə etmiş keçmiş sovet respublikaları BMT-yə üzv oldular. Azərbaycan BMT-yə daxil olan 181-ci ölkə idi!

Azərbaycan və BMT: Heydər Əliyevin əsasını qoyduğu əməkdaşlıq yolu

Təbii ki, belə bir dolaşık mərhələdə gənc müsəlman ölkəsinin ən böyük beynəlxalq təşkilata üzv olması sadə məsələ deyildi. Böyük güclərin illərdir çarpışdığı bir təşkilatda düzgün mövqə tutmaq və milli dövlətçiliyi müdafiə etmək siyasi iradə, ustalılıq və diplomatik bacarıq tələb edirdi. Heydər Əliyevdən öncəki siyasi iqtidarların heç biri bu vəzifənin öhdəsindən gələ bilmədi. Azərbaycan nəinki hüquqlarını müdafiə edə bilirdi,

təşkilatlarla, ilk növbədə isə BMT ilə əməkdaşlığa çox böyük önəm verdi.

1994-cü və 1995-ci illərdə BMT tribunasından çıxış edərək Heydər Əliyev gənc Azərbaycan dövlətinin müstəqil xarici siyasətinin və demokratik dövlət quruculuğu konsepsiyasının əsas məqamlarını dünyaya bəyan etdi. Məlum oldu ki, Cənubi Qafqazda yeni demokratik və sülhsevər bir dövlət yaranıb. Bu, Azərbaycan-BMT münasibətlərinin perspektivindən xəbər verirdi. Təcrübə göstərdi ki, rəsmi Bakı bu təşkilatla əməkdaşlığa ciddi diqqət yetirir və onun Nizamnaməsinə tam əməl edir.

Lakin yuxarıda vurğuladığımız kimi, böyük güclər arasında öncədən mövcud olan mövqə fərqliliyi bütün məsələlərdə BMT-nin ədalətli müdafiə etməsinə əngəllər törədir. Xüsusilə Ermənistanın Azərbaycana təcavüzü nəticəsində erməni silahlı qüvvələrinin işğalı al-

olmasında BMT Təhlükəsizlik Şurasının üzvlərinin tutduqları mövqə az rol oynamır. Bu səbəbdendir ki, hələ 1995-ci ildə BMT-nin 50 illik yubileyinə həsr olunmuş tədbirdə çıxış edən Heydər Əliyev təşkilatda ciddi islahatların aparılması zərurətini vurğulamışdı. Nəticədə Ulu öndər xüsusi olaraq qeyd etmişdi ki, geosiyasi qaydalar dünyada yeni əsaslara keçməlidir və bu prosesdə BMT ayrıca rol oynamalıdır. Çünki BMT dünyada ən nüfuzlu və ən səlahiyyətli təşkilatdır. Xüsusilə BMT TŞ-nin fəallığı və obyektivliyi yüksəldilməlidir. Çünki Təhlükəsizlik Şurası beynəlxalq hüququn əsas prinsiplərinin pozulması faktlarına kollektiv reaksiya prosesinin sistemli olaraq formalaşdırılmasında çox vacib funksiya yerinə yetirməlidir. Həmin normaların pozulması isə beynəlxalq sülhə və təhlükəsizliyə ciddi təhiddir.

Bəhruz Quliyev: “Həmsədrərin bəyanatı bir daha təsdiq etdi ki...”

A TƏT-in Minsk qrupunun həmsədrərinin Dağlıq Qarabağ münaqişəsinin nəticəyə yönəlik və intensiv danışıqlar yolu ilə həlli istiqamətində səyləri Azərbaycanın mövqeyi ilə üst-üstə düşür. Çünki Azərbaycan hər zaman sülh tərəfdarı olduğunu və münaqişənin ərazi bütövlüyümüz çərçivəsində həllini əsas kimi ortaya qoyur. Bunu Trend-ə açıqlamasında “Səs” qəzetinin baş redaktoru, siyasi ekspert Bəhruz Quliyev həmsədrərin Azərbaycan Prezidenti İlham Əliyevlə Ermənistanın baş naziri Nikol Paşinyan arasında gözlənilən növbəti görüşə dair bəyanatını şərh edərkən deyib. Həmsədrərin bəyanatının Prezident İlham Əliyevin Ermənistan-Azərbaycan münaqişəsinin həllində prinsiplə və qəti mövqeyinin təntənəsi, Ermənistanın isə populist siyasətinin uğursuzluğunun növbəti nümunəsi olduğunu bildiren ekspertin sözlərinə görə, bu bəyanat bir daha təsdiq etdi ki, danışıqlar iki ölkə arasında davam etdirilməlidir və bu format dəyişdirilə bilməz: “Bildiyiniz kimi son dövrlərdə Ermənistanın baş naziri Nikol Paşinyan tərəfindən dəfələrlə danışıqlar formatının dəyişdirilməsi istiqamətində qeyri adekvat bəyanatlar səsləndirilib. Prezident İlham Əliyev Minsk qrupunun həmsədrərinə qəbul edərkən ölkəmizin bu səpkidə mövqeyini onların diqqətinə çatdırmışdı. Bu görüşdən sonra həmsədrlər tərəfindən belə bir bəyanatın verilməsi dövlətimizin başçısının apardığı uğurlu diplomatiyanın qələbəsidir”. B.Quliyev söyləyib ki, Azərbaycan danışıqlar prosesinə sadıqdır və substantiv danışıqlara hər zaman hazırdır: “Azərbaycan Prezidenti İlham Əliyevlə Ermənistanın baş naziri Nikol Paşinyan arasında 3 dəfə, xarici işlər nazirləri arasında isə 4 dəfə görüşün baş tutması da bunun əsas göstəricisidir”. Həmsədrərin danışıqların təməli kimi Helsinki Yekun Aktına istinad etməsinə gəlinə, ekspert qeyd edib ki, bu, bir daha münaqişənin həllinin əsasını işğal olunmuş ərazilərin azad edilməsi və məcburi köçkünlərin geri qayıtması təşkil etdiyini təsdiq edir: “Çünki Helsinki Yekun Aktına görə, öz müqəddəratını təyinetmə ərazi bütövlüyünə zidd ola bilməz. Burada ilkin addımlardan biri kimi Azərbaycanın Dağlıq Qarabağ bölgəsinin ətrafındakı ərazilərin işğaldan azad edilməsi və bu ərazilərdən zor gücünə qovulmuş məcburi köçkünlərin geri qayıtması nəzərdə tutulur”.

Azərbaycanın kibertəhlükəsizlik strategiyası beynəlxalq təcrübə əsasında hazırlanıb

A zərbaycanın kibertəhlükəsizlik strategiyası, ölkədə kibertəhlükəsizlik sahəsində aparılan fəaliyyətin daha da mütəşəkkilləşdirilməsinə və təkmilləşdirilməsinə xidmət edəcək. Kibertəhlükəsizlik strategiyası beynəlxalq təcrübə əsasında hazırlanıb, bu məqsədlə Avropanın və digər ölkələrin təcrübələri tam şəkildə araşdırılıb. AZƏRTAC xəbər verir ki, bu barədə jurnalistlərə müsahibəsində neqliyyat, rabitə və yüksək texnologiyalar nazirinin müavini Elmır Vəlizadə deyib. “Strategiyada ölkəmizə qarşı ola biləcək kibertəhdidlər, onların qarşısını almaq üçün tədbirlər, kritik infrastrukturda kibertəhlükəsizlik tədbirlərinin həyata keçirilməsi, kadr hazırlığının təmin edilməsi və digər bir çox məsələ öz əksini tapıb. Sənəd ölkə başçısı tərəfindən imzalandıqdan sonra onunla həm dövlət qurumları, həm də özəl qurumlar tanış ola bilərlər. Onu da xüsusi qeyd edim ki, bu kibertəhlükəsizlik strategiyası bütün şəxslərə aiddir, yəni, hər bir kəs bu sənəddən istifadə edib, öz fəaliyyətində bəhrələnmə bilər. Hər bir kəs bu sənəddən yararlanma bilər”, - deyir E.Vəlizadə əlavə edib.



“Azərbaycan danışıqlar prosesinə sadıqdır və substantiv danışıqlara hər zaman hazırdır”

Azərbaycan XİN ATƏT-in Minsk qrupu
həmsədrərinin bəyanatını şərh edib

Xarici İşlər Nazirliyinin mətbuat katibi Leyla Abdullayeva ATƏT-in Minsk qrupunun həmsədrərinin Azərbaycan Respublikasının Prezidenti İlham Əliyev ilə Ermənistanın baş naziri Nikol Paşinyan arasında qarşıdakı görüşə dair bəyanatını şərh edib.

AZƏRTAC xəbər verir ki, şərhədə ATƏT-in Minsk qrupu həmsədrərinin Azərbaycan Respublikası Prezidenti ilə Ermənistanın baş naziri arasında görüşünə dair təkliflərinin olduğunu bildirir.

Leyla Abdullayeva deyib: “Qeyd etmək istərdik ki, Azərbaycan danışıqlar prosesinə sadıqdır və substantiv danışıqlara hər zaman hazırdır. Azərbaycan tərəfi münaqişənin nəticəyə yönəlik və intensiv danışıqlar yolu ilə həlli istiqamətində həmsədrlərin səylərini dəstəkləyir. Məlum olduğu kimi, indiyədək Azərbaycan Respublikasının Prezidenti İlham Əliyev ilə Ermənistanın baş naziri Nikol Paşinyan arasında 3 dəfə, xarici işlər nazirləri arasında isə 4 dəfə görüş baş tutub.

Minsk qrupunun həmsədrlərinin bu bəyanatı Ermənistanla verilən bir siq-



naldır, biz bunu alqışlayırıq. Prezident İlham Əliyev Minsk qrupunun həmsədrələrini qəbul edərkən ölkəmizin mövqeyini onların diqqətinə çatdırmışdı. Münaqişənin həlli üzrə danışıqlar Ermənistan və Azərbaycan arasında aparılır. Danışıqların formatı dəyişilməz olaraq qalır. Ölkəmizin işğal edilmiş ərazilərində yaradılmış qondarma rejimin danışıqlara cəlb edilməsi və formatın dəyişdirilməsi cəhdləri qəbul edilməzdir.

Həmsədrərin bəyanatında, həmçinin münaqişənin həlli ilə əlaqədar atılmalı olan addımlar da qeyd edilir. Burada ilkin addımlardan biri kimi Azərbaycanın Dağlıq Qarabağ bölgəsinin ətrafındakı ərazilərin işğaldan azad

edilməsi və bu ərazilərdən zorla qovulmuş məcburi köçkünlərin geri qayıtması nəzərdə tutulur.

Dağlıq Qarabağın statusuna gəldikdə isə bu, Azərbaycanın ərazi bütövlüyünə xələl gətirmədən müzakirə mövzusu ola bilər. Azərbaycan bu xüsusda mövqeyini dəfələrlə açıqlayaraq bildirib ki, Dağlıq Qarabağın statusunu bu bölgənin hər iki icması - azərbaycanlı və erməni icması ölkəmizin ərazi bütövlüyü çərçivəsində müəyyən etməlidir. Məlum olduğu kimi, xalqların öz müqəddəratını təyinetmə prinsipi dövlətlərin ərazi bütövlüyü prinsipi pozmamalıdır. Həmsədrərin bəyanatında da Helsinki Yekun Aktı əsas tutulur. Bu sənəddə qeyd olunur ki, “xalqların öz müqəddəratını təyin etməsinə hər zaman BMT Nizamnaməsinin prinsip və məqsədləri, beynəlxalq hüququn müvafiq normaları, o cümlədən dövlətlərin ərazi bütövlüyünə uyğun olaraq hörmət edilir”.

Münaqişənin həlli üzrə aparılan danışıqlar prosesində maraqlı tərəflərə gəldikdə isə bu tərəflər Azərbaycanın Dağlıq Qarabağ bölgəsinin azərbaycanlı və erməni icmalarıdır və bu icmalar bərabər hüquqludurlar”.

Hikmət Babaoğlu: Ermənistanın danışıqlardan yayınmaq cəhdi baş tutmayacaq

Ermənistanın danışıqlardan yayınmaq cəhdi baş tutmayacaq. Çünki Azərbaycan buna əsaslı imkan verməyəcək və ən son həyata keçirilən diplomatik həmlələr qısa müddətdə öz nəticələrini verməkdədir. ATƏT-in Minsk qrupu həmsədrərinin bəyanatını da elə bu kontekstdə qiymətləndirmək lazımdır. Məsələn ondadır ki, işğalçı Ermənistanın baş naziri Nikol Paşinyan hələ də regiondakı geostrateji reallığa öz siyasi illüziyası ilə yanaşır və hesab edir ki, heç bir əsas olmayan arqumentlər irəli sürməklə mövcud reallığı və beynəlxalq hüququ manipulyasiya edə biləcək.

Bu fikirləri AZƏRTAC-a açıqlamasında Milli Məclisin deputatı, “Yeni Azərbaycan” qəzetinin baş redaktoru Hikmət Babaoğlu səsləndirib.

Deputat qeyd edib ki, Paşinyan baş nazir seçkilərində yalnız Ermənistan və

təndaşlarının iştirak etdiyi və ona görə də Dağlıq Qarabağ adından danışıqlar aparmaq səlahiyyətinin olmadığı ilə bağlı arqumenti o qədər qeyri-ciddidir ki, belə arqumentlə Ermənistanı işğal məsuliyyətindən kənar-



da tuta biləcəyinə heç işğalçı ölkənin özündə inanmırıqlar. Bu gün Ermənistanın bütün növ qoşun birlikləri Azərbaycanın ərazisindədir və hər erməni təxribatı zamanı Azərbaycan əsgərinin şücaəti sayəsində məhv edilən düşmən əsgəri Ermənistan vətəndaşdır.

Paşinyanın diplomatiyada autizm-simulyasiya deyilən xəstəliyə düşər olduğunu deyən H.Babaoğlu bildirib ki, onun iddialarına özündən başqa heç kəs reaksiya vermir. Azərbaycan Ermənistanın status-kvonu legitimləşdirmək cəhdlərinə yol verməyəcək. Bunun üçün hər şeydən əvvəl öz ordusunun, öz iqtisadiyyatının gücünə və beynəlxalq nüfuzuna arxalanır. Həmsədrərin son bəyanatında da onları regionda Azərbaycanın nəyə qadir olması və problemin həlli ilə bağlı götürdükleri öhdəçilikdən irəli gəlir.

“BMT Təhlükəsizlik Şu-

rasi həmsədrələrə vasitəçi kimi xüsusi mandatı ona görə verib ki, problemi həll etsinlər. Yoxsa bunu Azərbaycan vasitəçilərə ehtiyac qalmadan özü edəcək. Təəssüf ki, həmsədrlər heç də hər zaman işğalçı Ermənistanla zəmi təzyiq göstərmirlər və münaqişənin həlli uzanır”, - deyir Milli Məclisin deputatı əlavə edib. O bildirib ki, ATƏT-in fəaliyyətdə olan sədri və Avropa İttifaqı rəsmiləri ilə son görüşlərdə Azərbaycan Prezidenti İlham Əliyev bu məsələ ilə bağlı ciddi narahatlığını bildirdi və dərhal sonra biz həmsədrərin bəyanatının şahidi olduq. Bəyanatda bir daha bildirilib ki, danışıqların formatı dəyişdirilə bilməz və danışıqlar Helsinki Yekun aktında nəzərdə tutulan prinsiplərə söykənir. Bu prinsiplər isə ondan ibarətdir ki, xalqların öz müqəddəratını təyinetmə hüququ dövlətlərin ərazi bütövlüyünü təhdid edə bilməz. Bu bəyanat və onun məzmununda ifadə olunan fikirlər Paşinyanın populist siyasətinin iflasıdır və bundan sonra substantiv danışıqlar baş tutmazsa Azərbaycan tərəfi daha radikal addımlar ata bilər. Belə addımlara isə işğalçı ölkə yaxşı bələddir çünki 2016-cı və 2018-ci il hadisələrini unutmaz mümkün deyil.

Vüsal Qasımlı: “Martın 15-dək problemlə krediti olanlara kompensasiyanın ödənilməsi ilə bağlı qaydalar təsdiqlənəcək”



M artın 15-dək problemlə krediti olan fiziki şəxslərə kompensasiyanın ödənilməsi ilə bağlı qaydalar təsdiq ediləcək. AZƏRTAC xəbər verir ki, bu barədə İqtisadi İslahatların Təhlili və Kommunikasiya Mərkəzinin (İİTKM) icraçı direktoru Vüsal Qasımlı deyib. O bildirib ki, daha sonra 1 ay müddətində - aprelin 15-dək isə problemlə kreditlərin həlli ilə bağlı Prezident İlham Əliyevin imzaladığı “Fiziki şəxslərin problemlə kreditlərinin həlli ilə bağlı əlavə tədbirlər haqqında” Fərmanın əhatə dairəsinə düşən vətəndaşların siyahısı tam hazır olacaq: “Vətəndaşlara ödəniləcək kompensasiyanın məbləği də tam müəyyənləşəcək və Maliyyə Bazarlarına Nəzarət Palatasının internet sahifəsində yerləşdiriləcək. Hər bir vətəndaş şəxsiyyət vəsiqəsinin FİN kodunu daxil etməklə ona düşəcək kompensasiyanın məbləğini öyrənmə biləcək”. “Hər bir kəs banka dəvət olunacaq. Mayın sonunadək bütün kompensasiyalar tam ödəniləcək. Amma heç bir halda vətəndaşlar banklara ödənişləri dayandırmamalıdır”, - deyir Vüsal Qasımlı əlavə edib.

Radikal müxalifətin və onların havadarlarının, həqiqi mənada, sözlərinin bitdiyi yerdə və zamandır. Yeni Azərbaycan dövlətinin və hakimiyyətinin apardığı məqsədyönlü, birbaşa xalqın rifah halının yaxşılaşdırılmasına, sosial problemlərin həllinə doğru yönəlmiş inqilabi siyasəti sözügedən “zümərənin” istər siyasi, istərsə də digər faktorlar baxımından fəaliyyətlərinə birdəfəlik kilid vurub. Artıq mitinq keçirmək üçün belə, heç bir şüarları qalmayan dağıdıcılar bu dəfə yersiz, gülünc və bayağı aksiyaları vasitəsi ilə, heç olmasa, birçün olsa, ortalıqda qalmağa, gözə görünməyə cəhdlər göstərilir. Lakin bu mövzuya toxunmağımın daha bir səbəbi də var ki, bu səbəb, həm oxşar məsələlərin, həm də bu məsələləri süni şəkildə, zorla ictimai rəyə sırımağa çalışan ünsürlərin bir-birlərinə nə qədər bənzədiklərini sübuta yetirir.

Hər şey Leyla Yunus ilə başladı...

Biz, hələ martın 8-dən öncə, Avropa Parlamentində erməni lobbisinin dəstəyi ilə keçirilən bir toplantıda “SDİ”-nin direktoru Leyla Yunuso azərbaycanlıları təhqir edən, alçaldan və xalqımız haqqında mövcud olmayan yalanların, böhtanların səsləndirdiyinin şahidlərinə çevrildik. Millətimizi aşağılayan fikirləri bir daha diqqətə çatdırmaq yerinə düşərdi. L.Yunus “erməni fobiya” adlı toplantıya canlı yayım vasitəsi ilə qatılaraq, iddia etdi ki, demə, azərbaycanlılar, nəinki ermənilərə, bütövlükdə, xristian aləminə qarşı “düşmənçilik” mövqeyi sərgiləyir və s. Əlbəttə ki, belə bir sərsəm, ağılasızlıq dərəcəsində planlaşdırılmış “çıxışın” arxasından erməni lobbisinin, yaxud erməni lobbisinin maliyyələşdirdiyi xarici təşkilatların izləri görünməkdədir. Onsuz da, gödəninini erməni pulu ilə doldurmuş L.Yunusdan başqa yanaşmanı da gözləməyə dəyməzdi. Fakt budur ki, o, yaşadığı ucuz və satqın həyatını məhz ermənilərə sərif edib, bu gün də etməkdədir. Bütövlükdə, Yunuslar ailəsi barədə həmin mövzuda minlərlə faktlar, sübutlar mövcuddur və onların yenidən sadalanmalarına ehtiyac da yoxdur.

Lakin maraqlı məsələ ondadır ki, o, hələ həbsdə olarkən, adını “siyasi məhbuslar” siyahısına salıb harayışvən qoparan AXCP sədri Əli Kərimli, yaxud digər radikal müxalifət “liderləri” L.Yunusun bəyanatına, hətta az olsa belə, etiraz səslərini qaldırmadılar. Bununla da, özlərinin də ondan geri qalmadıklarını dolayısı ilə etiraf etdilər. Ancaq sağlam düşünməyi bacaranlar Qarabağda, Xocalıda və s. işğal olunmuş ərazilərimizdə qız-gəlinlərimizin, körpələrimizin başlarına gətirilən fəlakətlər barədə yaxşı bilirlər, zaman-zaman həmin faktları dünya birliyinə xatırladırlar. Amma görünən budur ki, daim ikili standartlardan çıxış edən Avropa Parlamenti, yaxud bu quruma bağlı təşkilatlar həmin faktları gözdə tutub, açıq-aşkar erməniyə işlədiklərini, erməni kəşfiyyatına nökrəçilik etdiklərini, erməni pulu ilə yaşam tərzini sürdüklərini gizlətmirlər.

Təbiyəsiz Xədicə İsmayıl... Anasını döyən



Xədicə ilə Nərminin eyni motivdən çıxış etmələri təsadüfdür mü?

Milli qəhrəmanlarımızı “qatil” adlandıranlar erməni xüsusi xidmət orqanlarının təlimatlarını icra edirlər!



Fatimə Mövlamlı... Satqın Nərmin Şahmarzadə...

Ancaq bu hadisədən sonra baş verən daha bir olay, bayaq da qeyd edildiyi kimi, həmin ünsürlərin bir-birlərinə nə qədər bənzədiklərini kifayət qədər isbatlayır. Hətta L.Yunusun Avropa Parlamentindəki canlı yayımdakı çıxışının sonrakı məsələlərə “başlayın” komandasının verilməsi ilə də əlaqələndirmək olar.

Məsələ ondadır ki, 8 Mart Beynəlxalq Qadınlar Günü şəhərin mərkəzində erməni lobbisinin maraqlarına işləyən xarici təşkilatların layihələri əsasında küçələrə çıxan dırnaqarası qadınlar “qadına şiddətə yox”



Xaricdən qrant gəlirsə, Xədicə və bəlli ətrafı Azərbaycan haqqında mənfi imic yaratmaq üçün belə aksiyaları zaman-zaman düşünüb

və tətbiq edib

adı altında aksiya keçirməyə çalışdılar. Bəs kimlər idi bu aksiyalara qatılanlar? Bax, sualın da məzisi, eləcə də, bu suala yaranan cavabın məzisi bundadır!

Xədicə İsmayıl - əxlaqsızlığı və tərbiyəsizliyi ilə ad çıxaran, vaxtilə məlum videoları sosial şəbəkələrdə boy-boy gəzən, xarici ölkələrdə Qarabağımızın işğalı ilə bağlı keçirilən toplantılara daxil olaraq arxasını çevirən, Leyla Yunusun azadlığa çıxmasını (həmin vaxt L.Yunus həbsdə idi) tələb edən şüar səsləndirib ümummilli məsələmizi pozmağa çalışan satqın!

Fatimə Mövlamlı - doğma anasını döyərək, polisə düşən AXCP fəali və onun saxlanmasını siyasiləşdirən Ə.Kərimlinin gözəlcəsi, sosial şəbəkələrdə göbəyiaçıq şəkildə sərxoşluq edən və milli-mənəvi dəyərlərimizə qətiyyətsiz sığmayan hərəketləri ilə özünə haqq qazandırmaya çalışan mədəniyyətsiz ünsür!

Və...

“Qadına şiddətə yox” şüarlarının sonradan LGBT-yə, lesbiyanlığa “yaşıl işıq” şüarı ilə əvəzlənməsinə təəccüb etmirsən...

Nərmin Şahmarzadə - şanlı şəhidimiz Mübariz İbrahimova dil uzadan, onu “qatil” adlandıran xain və ləyaqətsizdir!

Ümumiyyətlə, bu qrupa daxil olanların hər birində Azərbaycan xanımına yaraşmayan o qədər çox ştirxlər var ki, onları nəzərdən keçirdikcə, “qadına şiddətə yox” şüarlarının sonradan LGBT-yə, lesbiyanlığa “yaşıl işıq” şüarı ilə əvəzlənməsinə təəccüb etmirsən. Bax, məsələ də bundadır!

Məsələ bundadır ki, hadisə yerindən çəkilmiş videoları baxanda, açıq-aşkar görünür ki, X.İsmayılın özü “ağılında” və “tərbiyəsində” olan rəfiqələri F.Mövlamlının və Aytac Tapdığın polis əməkdaşlarına qarşı etdikləri radikal davranışlara polislərimiz “zəhmət olmasa”, “xahiş edirik”, “iütfən, çox xahiş edirik”, “bir qədər geri çəkilsəydiniz, minnətdar olardıq” - kimi ifadələri ilə cavab verirdilər. Ancaq daha bir məsələ də budur ki, haqqında bəhs etdiyimiz aksiyanın arxasından yenə də Ə.Kərimli çıxır. Yəni o, bu dəfə adları sadalanan məxluqlar arxasından öz murdar siyasətini yürütməyə cəhd göstərib, necə deyirlər, arvad bezi dalından...

Bu arada, N.Şahmarzadə məsələsinə də geri dönməyi vacib bildim. Bu gün sual olunur ki, onun X.İsmayılın aksiyasında iştirakı nədən qaynaqlanır? Şiddətmi? Əsla! O, sadəcə, haqsız ittihamı ilə, bütövlükdə, xalqın haqlı ittihamı, haqlı iradı və haqlı narazılığı ilə qarşı-qarşıya qalıb. Hətta bunu “şiddət” hesab etsə belə, yenə də günahkar özüdür!

Digər tərəfdən, eger N.Şahmarzadənin “delo”-su daha dərinəndən araşdırılırsa, həmin araşdırmalardan erməni xüsusi xidmət orqanları tərəfindən təlimatlandırıldığı aşkar edilərsə, buna da təəccüb etmək olmaz. Çünki Mübariz İbrahimov kimi qəhrəmanımızı “qatil” adlandıran elə N.Şahmarzadə kimiləri ola bilər. Daha dəqiq desək, QHT təmsilçisi Sənan Nəcəfovun sosial şəbəkədə yazdığı kimi, erməni xüsusi xidmət orqanları, bax, elə belə şeylər üçün hazırlayır bunları. Xaricdən qrant gəlirsə, Xədicə və bəlli ətrafı Azərbaycan haqqında mənfi imic yaratmaq üçün belə aksiyaları zaman-zaman düşünüb və tətbiq edib. Gələcəkdə də edəcəklər. O da əbas deyil ki, digər qəhrəmanımız Ramil Səfərovun dövlət bayrağımızı təhqir etdiyinə görə erməni əsgərinə lazımı cavabını verməsi məsələsində də X.İsmayıl zabitimizi “qatil” adlandırmışdı. Sızca, X.İsmayıl ilə N.Şahmarzadənin eyni motivdən çıxış etmələri təsadüfdür mü???

Rövşən RƏSULOĞ

Gündəlik multivitamin qəbulu depressiyanın qarşısını almır

Elm adamlarının İngiltərə, Hollandiya, Almaniya və İspaniyada apardıqları araşdırmaların nəticələrinə görə, bir il boyunca hər gün multivitamin qəbul edənlərin depressiyaya düşmə ehtimalı həmin dərmanlardan istifadə etməyənlərlə eynidir.



AZƏRTAC "www.livescience.com" saytına istinadla xəbər verir ki, tədqiqat aparılması üçün mindən çox insan müxtəlif kateqoriyalar üzrə dörd qrupa ayrılıb. Tədqiqat iştirakçılarının hamısının artıqçəkili olduğu və ya piylənmədən əziyyət çəkdiyi, depressiyaya düşmə ehtimalının yüksək qiymətləndirildiyi bildirilib.

Bir il ərzində iştirakçılardan 105-nin depressiyaya düşdüyü, bu rəqəmin dörd qrupda da təxminən eyni olduğu, onların yemək vərdişlərinin dəyişdirilməsi üçün davranış terapiyasının işə yaramadığı qeyd edilmişdir.

Alimlər iştirakçıların qəbul etdikləri multivitaminlərin tərkibində fol turşusu, D vitamini, omeqa-3, sink və seleniun olduğunu deyiblər. Tədqiqatın nəticələri "JAMA" dergisində yayımlanıb. Qeyd edək ki, daha əvvəl aparılan bir araşdırmanın nəticəsində orqanizmdə bəzi qidalandırıcı maddələrin çatışmaması depressiya ehtimalını yüksəltdiyi qənaətinə gəlinmişdi.

Şirniyyatdan imtina edən insanın orqanizmində pozulmalar yaranır



Ekspertlərin fikrincə, pəhriz zamanı şəkərin rasiondan çıxarılması orqanizmdə dəyişikliklərə gətirib çıxarır. "MedikForum" xəbər verir ki, Avropanın elmi nəşrlərində bəzi qidaların menyudan çıxarılması nəticəsində insan bədəninin məruz qaldığı dəyişiklikləri izah edən

məqalə dərc edilmişdir.

Neyrobioloqlar bildirirlər ki, yemək orqanizmi üçün təbii mükafatdır, insan beyni ilə qurulub ki, bütün tələbat onda xoş təəssürat oyatmağa yönəldilib. Elə yemək də ondan həzz almağı təmin edir. Təkamülün formalaşdığı mezolimbik yol beyin üçün təbii mükafatların kodunu açır. Bu mükafatların təkrarlanması fərdin yaşayacağı bilməsi ilə birbaşa bağlıdır. Buna görə də insan orqanizmi karbohidratlarla təchiz edən şirin məhsullara daha çox üstünlük verir.

Alimlər laboratoriyaya şəraitində müəyyən ediblər ki, günün birinci yarısında şirin qidadan məhrum edilən siçanlarda narkotiklərdən asılılığa bənzər əlamətlər müşahidə edilir. Üstəlik, heyvanlarda həyəcanlılıq səviyyəsi artır.

Tədqiqatçılar əmindirlər ki, rasionunda şəkərin miqdarını azaldan insanda depressiya və buna bənzər pozğunluqlar müşahidə edilə bilər. Bu, gen ekspressiyasına və dofamin reseptorlarına məhz şəkərin təsir göstərməsi səbəbindən baş verir.

Buna görə də insan desert yeyəndə onun əhvalı yaxşılaşır. Şəkərdən tam imtina etmək insanda ruh düşkünlüyünə və həyəcan hissəsinin artmasına gətirib çıxarır, orqanizmi stressin öhdəsindən gələ bilmir, nəticədə hətta ciddi xəstəliklər törəyir.

Luis van Qal məşqçiliyə "əlvəda" dedi



Hollandiyalı məşqçi Luis van Qal karyerasını bitirməyə qərar verib. Belə ki, 65 yaşlı hollandiyalı mütəxəssis mediaya açıqlamasında bildirib ki, həyat yoldaşım 22 il əvvəl xaricdə çalışdığım üçün işini dayandırdım. Ona 55 yaşadək futbolu tərk etməyi

söz vermişdim. Lakin indi 65 yaşım var. Məşqçilik karyerası zamanı Luis van Qal 3 dəfə Hollandiyaya çempionluq qazanmışdır. Mütəxəssis Amsterdamin "Ayaks" klubu ilə UEFA Çempionlar Liqasını qazanıb. Luis van Qal "Barselona" ilə iki dəfə İspaniya çempionatının qalibi olub. Qeyd edək ki, məşqçi 2014-cü ildə Braziliyada keçirilən futbol üzrə XX dünya çempionatında Hollandiya millisi ilə bürünc medal qazanıb.

SƏS

Son səhifə

12 mart

Ronaldo: "Bizim üçün çətin olacaq"

"Yuventus"un forvardı Kriştiano Ronaldo Çempionlar Liqasının 1/8 finalının cavab matçından gözləntilərini açıqlayıb. SİA-nın məlumatına görə, portuqaliyalı bu oyunda qələbənin vacib olduğunu deyib. "Atletiko" güclü klubdur. Əla müdafiə olunur. Risk etməyi sevmədiyinə görə əks hücumlara üstünlük verir. Bizim üçün çətin olacaq. Növbəti mərhələyə yüksəlmək istəyiriksə, mütləq qalib gəlməliyik. Məqsədimiz budur. Birinci oyunda iki cavabsız qolla uduzacağımızı heç kim gözləməirdi. Futbolda hər şey baş verə bilər. "Yuventus" əla mövsüm keçirir. A Seriyasında məqsədimizə çatmaq üçün inamla irəliləyirik. Eyni uğuru Çempionlar Liqasında təkrarlamaq niyyətindəyik". Qeyd edək ki, cavab qarşılaşması martın 12-də keçiriləcək.



Sumoçumuz ümumdünya etno festivalında bürünc medal qazanıb



Azərbaycan sumoçusu Camal Feyziyev Səudiyyə Ərəbistanının paytaxtı Ər-Riyadda keçirilən ümumdünya etno festivalında bürünc medal qazanıb. SİA-nın məlumatına görə, Azərbaycan Sumo Federasiyasından bildiriblər ki, 18 yaşlı idmançımız mas-reslinq üzrə mütləq dünya çempionatında fəxri kürsünün üçüncü pilləsinə yüksəlib. Çempionatda 42 ölkənin hər birindən bir idmançı iştirak edib. C.Feyziyev 42 idmançı arasında ən gənc olmasına baxmayaraq, ilk görüşdə Polşa, sonra Danimarka, Kanada, Çexiya idmançıları üzərində qələbə qazanaraq yarımfinala vəsiqə qazanıb. Yarımfinalda isə idmançımız Ukrayna təmsilçisinə məğlub olub. Bürünc medal uğrunda yarışda isə Qırğızıstan idmançısına qalib gələn təmsilçimiz bürünc medala layiq görülüb.

İdmançılarımız martın 11-də qol güləşi, martın 12-də isə kəmərlü güləşi üzrə yarışlarda mübarizə aparacaqlar. Görüşlərin idarə olunmasında ölkəmizi Məmmədveli Mustafayev, Rəsul Həsənov və Fikrət Məlikov təmsil edirlər. Yarışlara 90 ölkədən 3 mindən çox idmançı qatılıb. Çempionatda azərbaycanlı sumoçular mütləq çəki dərəcələrində mas-reslinq və ənənəvi güləş yarışlarında mübarizə aparırlar.

Azərbaycan kikkoksçusu "Glory 64" turnirində növbəti qələbəsini qazanıb

Azərbaycan kikkoksçusu Alim Nəbiyev Strasburqda təşkil olunan "Glory 64" turnirində növbəti döyüşünü keçirib. AZƏRTAC xəbər verir ki, "Qələbə" idman klubunun təmsilçisi, yarı orta çəki dərəcəsinə mübarizə aparan Alim Nəbiyev hollandiyalı Murtela Qroenart ilə qarşılaşıb. "Glory" seriyasının reyting birincisi olan idmançımız görüşdən qalib ayrılıb - 4:1.

Qeyd edək ki, Azərbaycan kikkoksçusu peşəkar rinqdə keçirdiyi 58 döyüşdən 51-də, "Glory" seriyasında keçirdiyi 6 görüşdən isə 5-də qələbə qazanıb.



Robert Levandovski Bundesliqanın tarixində ən məhsuldar əcnəbi futbolçu olub



Almaniya Bundesliqasının 25-ci turunda "Bavariya"nın "Volfsbuq"u məğlub etdiyi görüş (6:0) polşalı hücumçu Robert Levandovski üçün əlamətdar olub. Bu oyunda polşalı forvard iki dəfə fərqlənərək Almaniya Bundesliqasının tarixində ən məhsuldar əcnəbi futbolçu olub. O, 196 qolla vahid liderə çevrilib. Robert 2010-cu ildə Polşanın "Lex" klubundan "Borussiya Dortmund" klubuna, sonra isə "Bavariya"ya transfer olub.

Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir. "Azərbaycan" nəşriyyatında çap olunur

Qəzetdə AzərTAC, SİA və AZADİFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500